



CHRYŚCIJANSKAJA DUMKA

Hod II — — Nr. 10



ŽMIEST.

- 1) Rodnaja mowa ŭ świątyniach;
- 2) W. A. — Kaziukowaje žanimstwa;
- 3) Ks. Ad. Śt. — Lekcyja, ewanellija i nawuka na uračystaść świątych Apostalaŭ Piatra i Paŭła;
- 4) Janson — Da Boha;
- 5) Listy z Rymu;
- 6) Z relihijna-kaścielnaha žyćcia;
- 7) Adu-siul i ab usim patrochu;
- 8) Chronika;
- 9) Žarty.



Ajcy Jezuity, jakija iz zhody i bahasławienstwa św. Ajca pryntali abra-
hreka-sławianski i załażyli swoj

Nowicyjat ũ Albertynie pad Słonimam,

prymajuć da taho-ž Nowicyjatu kandydataŭ na zakonnikau, žadajućych ad-
dacca ũ budućynie pracy kapłanskoj i misijanarskoj u hreka-sławianskim abra-
dzie. Kandydaty pawinny mieć najmienš skončonych klasaŭ himnazijalnych 4-ry.
Najbolš pažadanyja kandydaty z bielaruskich asiarodkaŭ, znajućyja mowu
bielaruskaha narodu i jahonuju dušu.

Prošby, da katorych treba dałuć: metryku, paświedčańnie školnaje i zho-
du baćkoŭ, wysyłać na adras: W. O. Protoihumen Misji Wschodniej o. o.
Jezuitów. Albertyn pod Słonimem.

Wyjšła z druku knižyca:

„Pieśni Zalby“

(Nabožnaje razwažańnie muki i śmierci Zbaŭcy našaha Jezusa Chrystusa).

Pierakłaŭ J. B.

Kaštuje 20 hr.

**Hałoŭny skład u kniharni „Pahonia“, Zawalnaja 7
u Wilni.**

CHRYŚCIJANSKAJA DUMKA

BIELARUSKAJA KATALICKAJA ČASOPIS
WYCHODZIĆ RAZ U DWA TYDNI

Padpisnaja cana z pierasyłkaj:

na hod	8 zał.
na paŭhoda	4 „
na 3 mies.	2 „
na 1 „	80 hr.

ABWIEŠTKI zmlaščajucca tolki na WOKŁADCY.

Kaštujuć: Celaja staronka	80 zał.
$\frac{1}{2}$ „	40 „
$\frac{1}{4}$ „	20 „
$\frac{1}{8}$ „	10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawul. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5 — 6.

PIERASYŁKA APLAČANA RYČAŁTAM

CHRYŚCIJANSKAJA DUMKA

BIEŁARUSKAJA KATALICKAJA ČASOPIŚ.

Wychodzić raz u dwa tydni.

Hod II.

WILNIA, 15 ČERWENIA 1929 h.

Nr. 10.

Rodnaja mowa ŭ świątyniach.

III.

Z usiaho raniej skazanaha my paznali, što ahułam mowa koźnaha narodu, jak duchowaja zdolnaść jaho wyjaŭlać dumki i praz ich uznošicca da Boha, maje prawa ŭ świątyni.

Paznali my tak-ža, što dzieła zachawańnia widomaj jednaści miż wiernymi Kaściola i dzieła zachawańnia čystaty i praŭdziwaści źmieštu samoha nabaženstwa pawodle kaścielnaha prawa Imša św. i św. Sakramenty pawinny adbywacca tolki ŭ jakoj užo siańnia niažywoj mowie, a ŭsio inšaje nabaženstwa, tak zwaŭaje dadatkowaje, a tak-ža i nawuki ŭ kaściele mohuć adbywacca ŭ żywoj mowie koźnaha narodu.

Snujučy-ž dalej dumki ab prawie ŭżywańnia rodnaj mowy ŭ świątyni, pryhladzimsia, što ab hetym znachodzim my ŭ św. Pisańni.

Światoje Pisańnie — heta knihi, napisanyja spradwiekaŭ z natchnieńnia Božaha. Knihi hetyja padajuć čalawieku nieabmylnuju, praŭdziwuju nawuku ab tym, jak čalawiek maje żyć, a što maje wieryć, kab asiahnuć swaju astatniju metu — Boha. Pierachawać čystaj nawuku św. Pisańnia i nieabmylna padawać jaje ludziam, z woli Chrystusa naleža da świa-toha Katalickaha Kaściola.

Pryhladzimsia špiarša, što ab rodnaj mowie ŭ świątyni kažuć nam świątyja knihi, napisanyja da prychođu Chrystusa, a jakija zawucca Starym Zakonom.

I tak u psalmach spatykajem my haračy zaklik da ŭsich krajoŭ, da ŭsich narodaŭ, da ziamli ŭsiej służyć Bohu, addawać jamu čeść i prasłaŭlać Jaho:

Uznoŭ-ža ŭ knizie praroka Izaija spatykajem prarocctwy ab tym, što narody pryduć da Chrystusa, jak da Zbaŭcy swajho i służyć jamu buduć wierna:

„Usia ziamla niachaj tabie kłaniajacca i niachaj pjaie tabie, niachaj psalm pjaie twajmu imieńniu“ (Ps. 65, 4).

„Piaicie Panu pieśniu nowuju, piaicie Panu ŭsia ziamla“ (Ps. 95, 1).

„Słaŭcie Pana ŭsie krai, słaŭcie jaho ŭsie narody“ (Ps. 116, 1).

„I buduć jamu pakłaniaacca ŭsie waładary, usie narody służyć jamu buduć“ (Ps. 71, 11).

„I pojduć mnohija narody i skažuć: idziom

i ŭstupim na haru Pana Boha Jakubowaha i nawuča nas daroh swaich i chadzić budziem darohami jaho“ (Iz. 2, 3).

„U heny dzień rodu Jesse, što jość na znak narodaŭ, narody malicca buduć“ (Iz. 11, 10).

Tyja-ž samyja dumki ab rodnaj mowie ŭ nabaženstwie, što i ŭ Starym Zakonie, tolki ŭžo śmat jaśniej wyrażanyja, spatykajem my ŭ knihach Nowaha Zakonu. I tak naprykład u Ewanelijach čytajem:

„Idučy-ž nawučajcie ŭsie narody, chryściciaŭ ich u imia Aŭca, i Syna, i Duchu Świato-ha“ (Mat. 28, 29).

„I kazaŭ im: idučy na ŭwieś świet, apawiaščajcie Ewaneliju ŭsiemu stwareńniu“ (Mrk. 16, 15).

„Kab u imia Jezusa chiliłasia ŭsiakaje kalena: niabieskich, ziamnych i padziemnych, kab usiakaja mowa wyznawała, što Pan Jezus Chrystus jość u chwale Boha Aŭca“ (Filip. 2, 10).

„...Niama pahanca i Žyda... žužynca i Taryna, niawolnika i wolnaha, ale ŭsio i ŭ wa ūsim Chrystus“ (Kol. 3, 11).

„...Ewanelija, katoruju wy čuli, apawieščajacca ŭsiemu stwareńniu, što jość pad niebam, a jakoj ja Pawał słuhoŭ staŭsia“ (Kolos. 1, 23).

A jak pryhoža i wyrazna ab rodnaj mowie ŭ nabaženstwie hawora kniha Apokalipsis (abjaŭleńnia) św. Jana:

„I pjaiali pieśniu nowuju, kažuć: hodny jość, Panie, uziac knihu i adčynić piačaci jaje, bo jość ty zabity i adkupiŭ nas Bohu praz kroŭ twaju — z usiaho pakaleńnia i mowy, i plamionaŭ, i narodaŭ“ (Apok. 5, 9).

„I skazaŭ mnie: musiš uznoŭ prarakawać plamieńniem i narodam, i jazykam, i waładaram mnohim“ (Apok. 10, 11).

„Pašla bačyŭ natoŭp wialiki, jakoha žlićcy nichto nia moh — z usich narodaŭ, i pakaleńniaŭ, i jazykoŭ, stajačych prad tronam, i prad twaram Barańcyka, adzietyja ŭ biełaje adzienie i palmy ŭ rukach ich“ (Apok. 7, 9).

„I bačyŭ ja druhoha aniola, latučaha praz siaredzinu nieba, majučaha wieńcuha Ewaneli-

ju, kab apawiaščaŭ jaje na ziamli prabywajučym i ūsiamu narodu, i pakaleńniu, i jazyku i plamieńniu“ (Apok. 14, 6).

Niamala kažuć nam tak-ža ab rodnej mowie ū świątyni „Apostalskija Dziei“, jakija apiswajuć nam Zychod na Apostalaŭ Duchu Świątoha i nadzialeńnie ich darami pramaŭlać niaznanymi im dahetul mowami:

„...I ūsie napoŭnilisia Świątym Ducham i pačali hawaryć roznymi mowami pawodle toho, jak dawau im pramaŭlać Duch Świąty. Byli-ż u Jeruzalimie prabywaŭšyja Żydy, ludzi pabożnyja z ūsich narodaŭ, jakija jość pad niebam. Kali staŭsia heny šum, źbiehłasia hrameda i astaŭbianieli, bo kożny čuŭ ich haworačych jaho mowaj. I zdumielisia jany ūsie, dziwilisia i kazali: ci-ż woś hetyja ūsie, što haworać, nia jość Haiilejcy? Dyk jak-ža my kożny čujem našuju mowu, u jakoj my naradzilsia? Party i Medy, i Elamity, i katoryja żywuć u Mezopotamii, u Judei i Kapadocy, u Poncie i Azii, u Fryhii i Pamfilii, u Ehipcie i ū krajoch Libii, što kala Cyreny i prybyŭšyja z Rymu, tak-ža Żydy i Prozelity, Krety i Arabcy, — čujem my ich haworačych našymi mowami wialikija sprawy Božyja“ (Ap. Dz. 2, 4—11).

„A kali Pawał usklaŭ na ich ruki, zyšoŭ na ich Duch Świąty i hawaryli mowami i prarakawali“ (Ap. Dz. 19, 6).

Užo z hetych sloŭ św. Pisańnia, jakija tak zaklikajuć usie narody da Boha i jakija prarakujuć, što i tyja narody, jakija Boha nia znajuć, pryduć da Jaho i pakloniaccia Jamu, jasna bačym, što kożny narod u žyćci swaim relihijnym мае права karystacca swajej rodnej mowaj. Čalawiek istota razumnaja. Prastaŭlać Boha i lepš paznawać, malicca da Jaho, żyć žyćciom sapraŭdy Bożym, apawiaščać Boha druhim—można tolki karystajučysia rodnej zrazumiełaj mowaj.

Heta ūsio sapraŭdy jasna. Adnak musimo tut jašče zmiaścić badaj cely 14-ty raždziel z pieršaha listu św. Paŭła da Karyńčykaŭ. U hetym raždziele Apostoł šyroka i hlyboka tumača, jakoje мае miejsca i značeńnie rodnej, zrazumiełaja mowa ū nawučańni slowa Božaha, u žyćci duchowym ahułam. Woś što hawora ab hetym Apostoł narodaŭ:

„Idzicie za miłaścij, zdabywajcie dary duchowyyja, ale najbołš, kab prarakawali. Bo čhto hawora mowaj (niaznanaj), nia ludziam hawora, ale Bohu, bo ničto nia sluchaje, ducham-ža hawora jon tajnicy. Bo čhto prarakuje, hawora ludziam, kab zbudawać ich, i napomnić, i paciešyć. Čhto hawora mowaj—siabie buduće, a čhto prarakuje — Kaściol Boży buduće. Ja-ż žadaju, kab usie wy hawaryli mowami, ale jašče bolš, kab prarakawali. Bo bolšy, što prarakuje, jak toj, što hawora mowami, chiba što tumačyŭ-by, kab Kaściol

W. A.

Kaziukowaje žanimstwa.

(Praciah, hl. Nr. 9 „Chr. D.“)

X.

Wiera Plitkawa.

Kaziuk zaprasiu Studenta ū hości da swajej panienki, z katoraj nia byŭ jašče zaručyŭšysia, ale bylo ūžo blizka toho. U wiery była jejnaja tawaryška Sonia. Paznajomilisia z Soniaj i zawiali razmowu, jak wiedama, ab pahodzie i tym-sim. Student znaŭ Wieru zdaŭna, ale apošnja hady nie bačylisia, bo jana niekudy byŭ wyjechaŭšy. Wiera wyhladała na hadoŭ dwaccać; była wyšej siaredniaha rostu, ale budowu cieła mieła niejak, jak-by kazać, śmiešnuju: usio ū jaje išło z zadu na pierad wostrym klinam, što asabliwa ūjaŭlałasja ū wostrym twary i nosie. Tym hořš dla jaje, bo dziwactwa natury ūsilila sama — i fryzura na toje licha była pryčesana ū klin, i sukienka wyrezana wostrym klinam na hrudziach i tufli z wostryimi kancami. „Idealny ekzemplar dla kubistyčnaha artysty“, padumaŭ Student. Naa- hu! kažuć, nia była-by brydkaja, było-by niešta nawat, atryhinalnaje, kab zamiest zawo-

strywać, jana choć kryšku hetyja kuty prytopila. „Stalaru adnak moža i pryjemna,—padumaŭ Student ab Kaziuku, — kab i žonka wyhladała jak klin“.

Hutarku Wiera pačala pa-rasiejsku i nie achwotna pierajšła na biełaruskuju mowu, kali kawalery i Sonia stali hawaryć pabiełarSKU.

— Moža panienki byli čym waŭnym zaniaty, a my pieraškadžajem? dyk wybačajcie za... — Alež ničoha, panie Student, skazała Wiera: — my jakraz sporyli z Soniaj, dyk woś i was prosim ab slowa. — Daj spakoj, Wieral pierabiła Sonia. — Što-ż, pany... što druhoje, a tut našy sprawy.

Jana skanfuzilasia i pačyrwaniela. — Ničoha, ničoha, skazała Wiera, — ciapier usie demokraty, a žančyny roŭny mužčynom: kożny pawinien hawaryć usio, što dumaje. Woś ab čym dziela idzie: bački choćuć Soniu wydać zamuž za N. ale jana adkazywajecca. A ja kažu: „idzi! a jak nie padabajecca, to pošle kinieš i kwita!“

Ułaśnie ja kažu, što tak nia možna: žanimstwa — sprawa świataja i na wiek, adkazała Sonia.

— Što, „na wiek?“ zapiarečyła Wiera. — A jak muž budzie blahi, pjanica, rahbojnik, abo i tak nie padabajecca — dyk ja budu z im prapadać?! Niachaj lepš jon prapadzie!

atrymaŭ zbudawaŭmie. Ciapier-ža, braty, kali ja da was prydu i budu hawaryć (niaznanyimi) mowami, čym karyсны wam budu, kali nia budu wam hawaryć abo praz abjawu, abo praz paznaŭnie, abo praz praroctwa, abo praz nawuku? Tak-ža toje, što žyćcia nia maje, a wy-daje hołas, jak žalejka, abo cytra, kali-b jany nie wydawali roznych tonaŭ, to jak možna było-b paznać toje, što na žalejcy, abo na cytry ihrajecca? Tak-ža kali-b truba zbudawaŭnia hołas niawiedama jaki, čto-ž budzie pryhataŭlacca da bitwy? Taksama i wy, kali-b praz mowu nia dali jasnaj nawuki, jak budzie paznana toje, što haworycca? Bo hawaryć budziecie na wiescier. Tak mnoha, naprykład, jość roznych mowaŭ na hetym świecie i nijakaj nia ma biaz sloŭ. Dyk kali-b ja nia widaŭ značeńnia słowa, čužyncam budu tamu, kamu hawaru i katory hawora — mnie budzie čužyncam.

Tak i wy, zdabywajučy duchowyja dary, starajecieśa ŭzbahacicca dla zbudawaŭnia Kaścioła. I zatym, čto hawora mowaj, niachaj molicca, kab zrazumieli jaho. Bo kali-b ja maliŭsia mowaj (niaznana), molicca duch moj, ale rozum moj astajecca biez karyści. Dykšto-ž? Malicca budu ducham, malicca budu i rozumam; piajać budu ducham, piajać budu i rozumam. Ŭrešcie, kali-b ty sławiŭ Boha ducham, jak skaža:

Pry hetym wočy ŭ jaje zašwiacili žudasnym ahniom, a twar wyciahnuŭsia ŭ klin jašče wastrejšy, jak pierš.

— To panna Wiera pryznae, što razwo-dy patrebnyy? spytaŭsia Student.

— A jak treha, to i patreba.

— Kali tak, skazaŭ Student, — to ja jašče pastaŭlu pytańnie: skażycie, budźcie laskawy, jak pa-wašamu — na što ludzi ženiacca?

— Śmiešnae pytańnie, wiedzama na što!

— Ja hawaru paważna, skazaŭ Student. — Ženiacca ludzi na toje, kab sabie ŭ žyćci pamahać; pry hetym Boh daje pomać, kab mahli żyć pabożna i hadawać dziciiej na ludziej dobrych.

— A jak dziciej nia budzie? pytaŭ Wiera.

— Heta jość wyniatok i wialikaje niaščasćie.

— Nu, nia wielmi wialikaje, skazaŭ Ka-ziuk.

— Tak, bratok: wialikaje niaščasćie, adkazaŭ jamu Student: — heta padobna, jak nieŭradzajna niwa, pustačwiet, biazplodnaje drewa ŭ sadzie. Hdzie pusty dom, sami adny muž-žonka, jakoje tam ščasćie? Dziela kaho buduć pracawać, kim paciešacca? A jak pa-dojdzie staraść, śmierć? Nawiet i ptuški su-mujuć, kali pustoje hniazdo. Woś u našaj

amen na twajo bahasłaŭleńnie, čto z prostaha narodu? Bo, nia wiedaje, što haworyš. Ty, praŭ-da, dobra padziaku čyniš, ale druhi nie kary-staje. Bohu majmu dziakuju, što ŭsich was mowaj hawaru. Ale-ŭ kaściele walej mnie piać sloŭ skazać u maım zrazumeńni, kab i druhich na-wučyć, jak dziesiać tysiać sloŭ mowaj (niezra-zumeŭtaj). Braty, nia budźcie rozumam dzieci, ale złoščaj budźcie dzieci, rozumam-ža daska-nalnyja budźcie. Ŭ zakonie napisana: čužymi mowami i čužymi wusnami budu hawaryć he-tamu narodu, dy-j tak mianie nie pasluchajuć, kaža Hospad. Dyk mowy jość znakam nie dla wiernych, ale dla niawiernych, a praroctwy nie dla niawiernych, ale dla wiernych. Dyk kali-b uwieś Kaścioł sabraŭsia razam i ŭsie hawary-li-b mowami, kali-b uwajšli prostyja ludzi, abo niawiernyja, ci-ž nie skazali-b, što wy adyšli ad rozumu? A kali-b usie prarakawali, dy ŭwaj-šoŭ-by čto niawierny, abo prosty čalawiek, — jaho ŭsie prakonwajuć, jaho ŭsie asudžwajuć, skrytaści serca jaho stanowiacca jaŭnymi i tak upaŭšy na twar paklonicca Bohu, wyznajuć, što sapraŭdy Boh jość u was. Dyk što-ž, braty? Kali wy žbirajecieśa i ŭ koźnaha z was jość pieśnia, jość nawuka, jość abjava, jość mowa, jość tumačeńnie, usio dla zbudawaŭnia nia-chaj budzie. Kali hawora čto (čužo) mowaj,

wioscy chodźić pa poli adzin bacian, jak jaho prazwali — udawiec; nie ŭdałosia biadniahu ŭladzić siamji, nu i lazić adzin, haŭawu pa-wiesiŭšy i na ludzi nawodzić sum. Zatoje jak wiesiaŭ piajuć ciapier salaŭi: nam moža zdajecca, jak słuchajem razawiŭšysia, što ja-ny piajuć dziela nas? Daremna! Ŭ salaŭinaj pieśni zwinić luboŭ da žonki i da dzaciej. — Boh ułażyŭ u dušu ludzkuju, asabliwa ŭ dušu žančyny miłaść da dziciaci. Chiba-ž byla-by krepka sapsutaja žonka, kab hetaŭ nie ad-čuwała.

— Ja liču biazdzietnuju žonku za nia-ščasnuju siratu, skazaŭ Sonia.

— Tak, heta świataja praŭda. Jak tahdy razlučacca, kali jość dzieci? spytaŭ Student Wieru.

— Dziać wozmie z saboj taja starana, katoraja zachoča.

— Nie, panna Wiera, nie! kazaŭ Student. — Ŭžo my brali prykład z ptušak i jašče wozmiem: kali jakim zdareńniem papsujecca hniazdo, dyk starym heta nia škodzić — jany aby hdzie pryulacca, a ptuśaniata najčasćiej hinuć saŭsim. — Tak i z ludźmi bywaje: kali siamja rassypajecca, dyk abo aboje adkrada-juć sabie dzicia naŭzajem, swaracca; tady wy-čawańnie dziciaci bywaje zwichniena; abo jašče horš — aboje adrakajuca ad dziciaci

niachaj haworać pa dwuch, abo najboľš pa troch, i koźny paasobku, a adzin niachaj tumača. A kali-b nia było kamu tumačyć, niachaj maŭčyć u kaściele, a hawora šamomu sabie i Bohu. Praroki-ž niachaj haworać pa dwuch, abo pa troch, a inšyja niachaj razwažajuć. Kali-b što inšamu z siadziačych abjaŭlena było, pieršy niachaj zamoŭknie. Bo moźacie ũsie paadnym prarakawać, kab usie wučylisia i ũsie byli napomnieni, i duchi prarokaŭ paddanyja jość prarokam. Bo nia jość Boh niazhody, ale supakoju... I tak, braty, starajciesia prarakawać, ale i mowami hawaryć nie zabaraniajcie. A ũsio niachaj adbywajecca prystojna i pawodle paradku". (1 Kar. 14, 1—33; 39—40).

Z usiahio wyšej skazanaha bačym, jak adno z žaroł našaha duchowaha žyćcia, Światoje Pisańnie, wuča nas ab karystańni ũ światyni i ahułam u nabaženstwie rodnaj mowaj koźnaha narodu. Astajecca nam tolki, pry pomačy św. Kaścioła, jak najwyšejšaha našaha wučyciela, dobra paznawać Božuju nawuku św. Pisańnia i karystacca z jaje ũ wa-ŭšim žyćci našym.



LEKCYJA, EWANELIJA I NAWUKA NA ŬRAČYSTAŚ ŚWIATYCH APOSTAŁAŬ PIATRA I PAŬŁA.

I.

U heny čas karol Herad paŭstaŭ na nekatorych z Kaścioła, kab ich ucikać. Jakuba-ž, Janawaha brata, zabiŭ miačom. A bačačy, što heta padabałasia Żydom, zabadaŭ, kab uziac i Piatra. Byli-ž dni prašniakoŭ. Kali jaho ũziaŭ, pasadziŭ u wastroŭ i addaŭ jaho čatynom strażam pa čatyroch žaŭnieraŭ u koźnaj, kab pilnawali jaho, chočućy pa Wialikadni wydać jaho narodu. Dyk trymali Piatra ũ wastrozje. A Kaścioł biezpiekastanna maliŭsia za jaho da Boha. Kali-ž Herad mieŭ jaho wydać, u tuju noć Piotr spaŭ pamiž dwuch žaŭnieraŭ, zwiazany dwuma lancubami, a wartaŭniki pilnawali wastrohu prad bramaj. I woš žywiŭsia anioł Hospadaŭ i jasnaść zašwiaciła ũ pamieškaŭni, i dakranuŭšysia da boku Piatra, abudziŭ jaho, kažućy: ŭstawaj chytka! I lancubi apali z ruk jahonych. Anioł-ža skazaŭ da jaho: apajašysia i abujsia. I zraziŭ tak. I skazaŭ jamu: nadzień na siabie twaju wopratku i idzi za mnoj. I wyšaŭšy išoŭ za im i nia widaŭ, ci toje, što dziejałasia praz anioła, jość praŭda, ale dumaŭ, što zdaŭ bačyŭ. Kali-ž minuli pieršuju i druhuju strażu, pryšli da žaleznaj bramy, što wiaździe ũ miesta, i jana sama im adčyniłasia. I wyšaŭšy prajšli adnu wulicu i zaraz-ža anioł pakinuŭ jaho. A Piotr, apomniŭšysia, skazaŭ: ciapier sapraŭdy wida-

jak heta čujem ab Rasiei, hdzie chodziać pa wulicach chmary błudnych dzieciej — materjał na razbojnikaŭ. Časam, praŭda, dzielacca dziećmi pa chodźcie, ci sudom; ale jak bywaje dziecia tolki adno? abo adno pryhožaje, lubaje abaim, a druhoje chorwaje, brydkoje, nia lubaje? Pasah moźna zabrać z saboj, a i to nawiet — staŭ wazić šafu tudy dy siudy, dyk saŭsim raskalocicca, a što-ž kazać ab dziaci? Dziecia — čławiek, maje dušu. Kali bački iduć u razwod, dyk dziecia astajecca ũ horšym palaženiu jak biazšlubnaje; tymbolš kali matka zwiažycca pośle z druhim muźčynom.

— Ja tabie kazała, Wiera, što razwody niemahčymy, a ty...

— Znaješ Sonia: mnie saŭsim nie padabajecca, što ty ciaħnieš za muźčynaŭ. A razwody i mahčymy i patrebny: jak muź błaħi, dyk kidaj i idzi damoŭ!

— Nia koźnaja maje svoj dom, skazaŭ Kaziuk.

— Dyk woźmie pasah naźad i pojdzie zamuž za druhoha.

— Panna Wiera, padumajcie, skazaŭ Student: Wy majecia wialikuju pamyłku. Bo: 1) — bački wiadyućy dačku zamuž, lićać, što z chaty zbyli biadu i zara ũ chacie usio ładziać pa-nowamu: ženiać syna, zdajuć na jaho haspadarku, a sami... umirajuć. Pośle hetaj waj-

ny, skazaŭšy praŭdu, ab dobry zamuž trudna: astalisia muźčyny — niedabitki, dyk trudna z chaty wyjści, ale wiarnucca nazad — blizka što niemahčyma. I chacia-by sama ličyła bačkawu chatu za „swaju“, ale ũžo samuju „Waspaniu“, nia tak lohka pryjmuć: pieršy dzień palićuć za hościu, a pośle budzieš čužaja, lišniaja, darmadaj... Asabliwa, kali bački pamiarli, a za haspadyniu stała bratawa ci choć malodšaja siastra.

2) Jašče i ab hetym treba pomnić, choć Panna Wiera kaža: „Ważmu pasah i pajdu za druhoha...“ ale-ž heta nia wielmi lohkaja sprawa. Bo woš moža jakraz drugi nia woźmie? Dy i pieršaja moladaść pierachodzić i krasa dziawočaja adčwitaje...

— Wam, muźčynom, aby tolki charošaja panienka i bahataja, a rozumu wy nia šukajecie, adrezała Wiera nerwowym tonam.

— Heta praŭda, skazaŭ Student, — jość takija, ale, razumiejecca, nia ũsie. Ale ja dumaju, što tolki durny šukaje durnoj žonki; dobra kaža żydoŭskaja prykazka: „Bojsia kaza z pieradu, kania z zadu, a durnia — z usich staron“. Tym bolš biada takoj razwodcy, kali jana niezdarowa, abo biednaja ci brydkaja. Čto jaje woźmie? Kali Boha nie baicca, dyk zwiažycca z jakim łajdakom, abo pahandluje wieru i pojdzie na šlub ũ kirchu,

ju, što Hospad pastaŭ swajho aniola i wyrwaŭ mianie z ruki Herada i z usiaho čakaŭnia żydoŭskaha narodu. (Ap. Dz. 12, 1–11).

II.

U heny čas pryšoŭ Jezus u kraj Cezarei Filipawaj i pytaŭsia swaich wučniaŭ, kažućy: za kaŭho majuć ludzi Syna Čalawiečaha. Jany-ž skazali: adny za Jana Chryściciela, druhija za Ilju, a inšyja za Jeremija, abo za adnaŭ z praročaŭ. Pytaje ich Jezus: a wy, za kaŭho mianie majecie? Adkazwajućy Symon Piotr hawaryŭ: Ty jość Chrystus, Syn Boŭha żywoha. A Jezus adkazwajućy mowiŭ da jaho: bahastaŭlenny ty, Symonie, syn Janaŭ, bo ciela i kroŭ nie adkryli tabie, ale Ajciec moj, katory jość u niebie. I ja tabie kaŭžu, što ty jość Piotr (skaŭ) i na hetaj skale zbuduju Kaścioł moj i siły piekła nie pieramohuć jaho. I tabie dam ključy waŭtadarstwa niabiesnaŭ. I što koločy žwiazas na ziamli, budzie žwiazana i ŭ niebie, i što koločy raŭwiazas na ziamli, budzie raŭwiazana i ŭ niebie.

(Mat. 16, 13–19).

III.

Światkujem siaŭnia ŭračaćystaść światych i wialikiŭ apostaŭ Piotra i Paŭła. Chrystus paklikaŭ Piotra na apostała ad pačatku swajho nawučaŭnia. Pawał-ža, spieraŭ najzajadlejšy worah Chrystoŭ, a paŭła ŭśeścia, z łaski Boŭhaj, poŭny samaachwiarnaści i miłhaści da sprawy Chrysta apostał Jahony.

Piotr — heta skaŭ, na jakoj Chrystus zbudawaŭ Kaścioł swoj. Piotr — heta apostał, jakomu i jakoha nastupnikam daručyŭ Chrystus najwyšejšuju čładu na ziamli nad Kaściołam swaim.

Pawał, jaki i swaju wialikuju nawuku, i hlyboki rozum, i nia wycerpanuju siłu, i wiečna haručuju miłhaść bahataj duży swajej paświaciŭ dla sprawy Chrystowaj, — heta mocnaja padpora, heta mahutnaja padstawa Kaścioła.

Abodwa-hetyja wialikiŭja i światyja apostaŭ pamierli śmierciaj mučanikaŭ u siaŭniašnim dniu 29 čerwienia 67 h. u Rymie.

I Piotr i Pawał — abodwa wialikiŭja budu- ničyja Chrystowaha Kaścioła. Dyk siaŭniašniuju ŭračystaść ušanujem naleŭna i dla duży z karyściaj, kali razwaŭžym św. Ewaneliu, jakuju Kaścioł św. zahadwaje nam čytać siaŭnia, a jakaja raskazwaje ab abiaciaŭni Chrystusa daručyć najwyšejšuju čładu nad Kaściołam światomu Piotru apostału.

Užo byli minuŭšy dwa hady, jak publična apawiaščau Chrystus ludziam swaju Boŭžu nawuku. Užo z nawučaj Jaho mnohija i mnohija byli dawoli abznajomleny. Užo byli ŭ Chrystusa i wiernyja wučni i zaklatyja worahi.

Nia byla jšče pryšoŭšy para raščaha spatkaŭna Chrystusa z jahonymi worahami. Jon, staroniačyjsia zlosnych faryzejaŭ, z wučnami swaimi, siarod jakich byŭ i apostał Piotr, z halilejskaha miesta Betsaida, z strojnych wakoŭlic woziera Genezaret idzie na poŭnač u krainu Cezarei Filipawaj, dzie mienš jašče ab Im wiedali i dzie ŭrad byŭ ŭahadniejšy.

Woŭ tut, z metaj wyprabawać wieru wuč-

ńdzie kupleny pastar daść šlub i pachwalić u nawucu, što heta mudra i dobra. Ale jaki šlub, takaje i žyćcio! Wy, panienki, pawinny ŭsieŭ sitaj stajać za toje, kab šlub byŭ „na wiek“, bo ŭ hetym waša abarona. Muŭčyna moh-by skarej znajści druhuju, ale žančyna lepšaha nia znajdzie, chiba hździe ŭlepicca na horšuju swaju kryđdu.

— Razwod budzie kryđdaj dla žančyny, skazała Sonia.

— I dla dzieciej, dadaŭ Student.

— Ale-ž možna. pamyllica: wyjści za blahoha čalawieka... I jak z im žyć?

— Zatoje-ž bačycie, panna Wiera, kazaŭ Student, — katalicki Kaścioł pieraścierahaŭe maŭdych, kab nie kwapilisia na pasah, na pryhoŭžyja wočy... Zatoŭe čytajuca ŭ nas try zapawiedzi; adpraŭlajecia pierad šlubam spowiedź.

— A čamu nien dajuć šlubu kataliku z prawasłaŭnaj? pytałasja Wiera.

— Woŭ zaheta i nie dajuć, kab pośle nie swarylisia — to za świata, to za pasty, malitwy, za dzieciej, adnym słowam, kab pośle nia pytaŭsia ab razwod.

— Ja dumaŭ, kazała Sonia, — što muŭ i žonka pawinny być adnej wiery, a šlub — sprawa świataja. Ci tak?

— Tak, praŭda, adkazaŭ Student. — Tol-

ki-ž my doŭha zahawarylisia. Budźcie zdarowly! Pojdzlem, Kaziuk, damoŭ!

Raŭwitalisia i pašli.

XI.

Aptakar.

— Wybačaj, bratok, skazaŭ Student da Kaziuka, — što ja moža lišnie wostra hawaryŭ z twajej Wieraj.

— Takaja jana maja, jak i twaja; nia- chaj wiedaje, z kim hawora...

Student zrazumieŭ, što lepš pakinuć he- tuju temu, bo Kaziuk byŭ widać dości baluča padraŭniery. Ale woŭ jakraz padyšli da apteki. Student upsomniŭ, što treba kupić jodu, zubnoha parašku i inšaj drabiazы. Zajšli na minutku ŭ apteku.

— A, pan Student, pan Kazimier! ucie- ŭšyŭsia aptakar. — Moje ušanowanie! Proša, proša siadać. Zachodźcie ŭ kwateru, ja swa- bodny, pahaworym, papjom harbaty.

Niama času, baraniŭsia Kaziuk.

— Zojdzlem, usio roŭna: wiečar świetly, jašče damoŭ paśpiejem, a waŭkoŭ ciapiet niama, skazaŭ Student.

— Jak-ža, panie Kazimieru, pytaŭsia ap- takar: —

— kali-ž šlub z pannaj Wieraj Plitkawaj?

niau, a tak-ža wyrazna pawučyć ich ab najwyšejšaj uładzie ŭ Kaściele i pakazać, u čyich rukach spapać jana maje paśla Jahonaha Ušescia, Chrystus i zadaŭ im henlja pytańni, jakija spakajem my ŭ śiańniašniaj św. Ewanellii.

1. Zbaŭca naš spierša zapytaŭša wučniau swaich, za kaho majuć jaho ludzi? Adkazali, što za wialikaha čaławieka, bo nawat za praroka. Tak, ludzi pa ludzku hladzieli na Chrystusa i tolki čaławieka ŭ im bačyli. I sapraŭdy, kali tolki żyć žyćciom pryrody, nielha ŭbačyć žyćcia ducha, nielha ani adčuć, ani paznać Boha. Ale jość inšaje paznańnie, što z wyšyni i hlybini ducha wynikaie i što za ciełam, za materyjaj wyšejšuju, duchowuju istotu bača. Heta wiera, a žaralom jaje — nie čaławiek, a Boh.

Paśla hetaha druhi raz Chrystus zwaročajecca da wučniau swaich i pytaie ich, za kaho jany jaho majuć. Za ūsiech i za ślabie adkazaŭ św. Piotr. Jon kazaŭ da Chrystusa: choć ludzi bačać u Tabie tolki Čaławieka, ale Ty „Syn Boha Żywoha“, choć Ty čaławiek — kazaŭ da lej św. Piotr — maješ dušu ludzkuju i cieła, ale Ty adnačasna jość Boham.

Heta wiera ŭ Piatry św. prahawaryła. Heta jana paznała toje, čaho sam rozum paznać nia zdolny. Pačwierdziŭ hetu praŭdu i Chrystus, kali na adkaz Piatroŭ zajaŭiŭ jamu: „*Baħaslaŭlenny ty, Symonie, syn Janaŭ, bo cieła i kroŭ nie adkryli tabie, ale Aćciec moj, katory jość u niebie*“.

2. Ścwierdziŭšy wialikaje značennie wery ŭ paznańni Praŭdy Božaj, Chrystus nazwaŭ Piatra skałaj, na iakoj mieŭ zbudawać Kaścioł swoj

światy. Skala aznačaje nieparušnuju čwiardynu siłu mahutnuju. Chrystus, žadajučy nazaŭsiody nam zabiapšpiečyć swaju nawuku, swajho ducha, skarb swoj — abiacaŭ pawierć ich nia knizie niažywoj, jakaja zhinuć moža i nie nawucy hetaha świetu, što praŭdu falšywa prastawić moža, ale św. Kaściołu, Božaj ustanowie, na čale jakaj abiacaŭ pastawić Piatra — skału, mahutnaha i niepamylnaha ŭ wiery i ŭ nawučańni. Na Piatry-skałe pryrok Chrystus zbudawać Kaścioł nie na čas ahrańičany, ale na zaŭsiody. Na Piatry-skałe pryrok Chrystus zbudawać swoj Kaścioł: adžyny, światy, paŭsludny abo katalicki, apostalski.

Kaścioł hety Chrystoŭ, załožany na Piatry-skałe, da lej kazaŭ Chrystus, budzie tak mocny, što „*siły piekla nie pieramohuć jaho*“. Hetymi sławami Chrystus ścwierdziŭ, što wobak z Kaściołam, wobak z hetaj ustanowaj Božaj dzieła wiadzieńnia na ziamli sprawy Jahonaj, dzieła pašyreńnia waładarstwa Božaha na ziamli, — wobak budzie iści i zło. Stajbiť zloha nia budzie spać, jon budzie pienica z nienawisćci da Kaścioła, jon siły piekla paruša, ale nijakija siły Kaścioła hetaha nie pieramohuć.

Dla ludziej Chrystus abiacaŭ ustanawić Kaścioł swoj, dyk z ludziej jon i składacca budzie. A ludźmi treba kirawać, treba ich wučyć, sudić, hadzić i karać z miłaści i sprawiadliwaści. Stowam, u Kaściele patrebnaja ŭłada. Najwyšejšaj haławoj i ŭładaj niawidomaj jość sam Chrystus, ale widomaj, najwyšejšaj jość ty-ža Piotr-skała. Jon budzie nia tolki aporaj, skałaj dla Kaścioła, nia tolki budzie ścierahčy Božaj u im nawuki,

Bo niešta wy stali marudzić, a ja dumaŭ — užo mo' pa-šlubie.

— Kali šlub, pytajecie? Na światyja „nikoli.“

— Što-o? Čamu-ž heta? Baiciosia cerkwy? A ci-ž u cerkwie šlub błaħi? Aby dobra żyć, a šlub usioroŭna.

— Panie Aptakar! skazaŭ Kaziuk. — Dobry šlub jość pačatkam dobraha žyćcia.

— O, o, filazofijal Pa-mojmu šlub heta jość umowa, kontrakt: zhawarylisia — to dobra, a paswarylisia, dyk bywaj zdarowa; ty idzi swajej darohaj, a ja pajdu swajej.

Tut ustupiŭsia ŭ hutarku i Student, a zwiarnuŭšysia da aptakara, kaža:

— Wybaćajcie, što ja maju da was prošbu: ci nia moh-by pan pazyčyć mnie swaju ruku — usio roŭna prawuju, ci lewuju. Mnie treba pryhataŭlacc da doktarskaha ekzaminu; ja wam pośle lekcyi adniaŭ jaje nazad.

— Što, pan, žartuješ, ci ja nie zrazumieŭ? pytajecca aptakar. — Ruku, kaŭcyje?... swaju?... wam pazyčyć?... Jak heta? choćcie adrezać?

— Wiedama, adrezać. Ja hawaru biaz žartu, ale budźcie spakojny: ja wam pośle adniaŭ.

— Što-ž mnie z jaje tahdy za karyść?

Aptakar zdziwiŭsia i sam nie razumieŭ,

čaho Student choča. Rezać ruku? hm... maŭlja žarty! I Kaziuk dumaŭ: „Woš licha: što jon placie? ci śmiejaćca, ci mo... zdurnieŭ? Ale Student nie śmiajaŭsia. Urešcie staŭ wyjaśniać swaju prošbu tak:

— Čaho, pan Aptakar, tak dziwiŭsia? ja-ž hawaru pawodle wašaj recepty. Čamu pan tak lohka addzialaješ muža ad žonki, a swajej ruki addzialić nia chočaš?

— Bo heta adno cieła! skazaŭ aptakar.

— A woš piśmo światoje wuča: „*Pakinie čaławiek backu swajho i matku, a pryłučycca da swajej žonki. I buduć dwoje ŭ wadnym ciełe. A tak užo nia buduć dwoje, ale adno cieła. Dyk što Boh zlučyŭ, čaławiek niačaj nie razlučaje*“ (Mr. 10, 6-9). Woš, bačyš, pan: jak ad żywoha cieła nia možna adniać ruki, a pośle pryłažyć jaje nazad, abo pryšyć da druhoha čaławieka, tak i žonki nielha adniać ad adnaho muža, a dać druhomu:

— O, o, heta nia tak! Možno razlučycca z adnej, a zlučycca z druhoj: „budzie adno cieła“, staŭ śmiajacca aptakar.

— Pan nia śmiejsia, kaža Student. — Kali tak, to heta budzie, jak-horb na druhim ciełe, abo skuła. A što, pan, skazaš prociŭ nawuki Piśma Światoħa?

— Što tam światoje piśmo wiedaje?

nia tolki budzie baranić Kaściol ad worahaŭ, ale jak najwyšejšy pastyr, majučy poŭnuju ŭladu ŭ Kaściele, budzie adpawiedna kirawać swaju stadu, budzie wykonać nad jej ŭladu, budzie dahlađać i paŭrać swaju aŭčarniu, bo „*klučy wadardarstwa niabiesnaha*“, kazaŭ Chryztus, dašć św. Piotru apostala. I ŭsio, što Piotr, a pa im nastupniki jaho zrobiać jak najwyšejšyja pastyry Kaściola — usio, što jany „*žwiazuč, ci razwiazuč na ziamli*“ — usio budzie takža paświedžana i ŭ niebie.

U Cezarei Filipawaj, takim čynam, św. Piotr atrymaŭ abiačynie być nieparušnaj aporaj i najwyšejšaj ŭladaj Kaściola. Abiačanju hetuju ŭladu ŭdzieliŭ Chrystus św. Piotru pa swaim uskrośle: „*Pasi maje barančyki, pasi maje awiečki*“ — kazaŭ da jaho naš Zbaŭca.

* * *

I woš ŭžo druhaja tysjača hadoŭ dabiłahaje da kanca, jak Kaściol światy, zbudawany na Piatry-skale, žywie, raście, i miłaścijaj panuje nad dušoj čaławieka. Siły piekła paŭstajuć prociŭ Jaho, hroznyja chwalı razbušawanaj ludzkoj złości mahutna bjuć u ścieny Kaściola i padmywajuć ich, dy, nia mohučy dać jamu rady, z pienaj adliwajucca nhzad.

Jak-ža ščaśliwija my, što naležym da hetaj Božaj ustanowy, da hetaj adzinaj na świecie skarbniцы Praŭdy, Dabra i Ščaścia čaławieka!

Ks. Ad. St.

D A B O H A.

Ŭ niadoli našaj, čto-ž nam pamoža,
Čto-ž nas paciešyć: jak nia Ty, Boža!

Dyk da Ciabie my maleńnia ŭžoŭsim, —
Twajeja ŭspamoži i łaski prošim.

Žnimi z nas, Boža, ciažku niadolu,
Na jaje miejsca pryšli nam wolu...

Dazwol nam, Boža, u swajej čaci
Samym saboju pakirawaci.

Čhaj ciela naša i duch čyst budzie,
Niachaj žywiom my, jak i ŭsie luźi,

Čhaj z sercaŭ našych, jasnych jak sonca,
K Tabie padziaka lacić biazkonca.

Janson.

Listy z Rymu.

(Praciah, hl. Nr. 9, Chr. D°.)

Katakumby.

a) *Ahulny rys.* — Katakumbami nazywajucca sloŭnia padziemnaja mahilniki, jakija pieršyja chryścijanie nazywali *coemeterium* h. zn. świntar. Samo slowa katakumby ŭziata z hreckaha *kata kumbos* — znača u zahłybleńni. Spierš tolki adzin mahilnik św. Sebastyjana nazywasi *Coemeterium* ad *catacumbas* h. zn. świntar ŭ zahłybleńni, a paźniej prosta Katakumby. Ad hetaj nazowy ŭsie inšyja padziemnaja mahilniki, pawykrywanyja ŭ XVI stalecci, jakija praz doŭhi čas byli zawaleny i zabyty, nazwali — katakumbami. Čikawaja jašče reč — čamu pieršyja chryścijanie nazwali swaje mahilniki *coemeterium*,

Chrystus wučyŭ adno, a rozum pakazywaje drugoje.

— A što lepšaje pakazywaje rozum? — spytaŭsia Kaziuk.

— Rozum pakazywaje, što čaławiek jak i ŭsie žwiary, pawinien padbirać sabie tawaryša pawodle gatunku i pawodle gustu.

— Dobra pan Aptakar skazaŭ, ale sam prociŭ siabie, abjaśniaŭ dalej Student. — Žwiary instynktam znachodziać svoj rod i gatunek — žwiary lučacca z žwiarami, ptuški z — ptuškami, ryby — z rybami i t. d. Apryč taho ŭ wadnym gatunku — sabaki z sabakami, zajcy z zajcami, lisicy z lisisami i t. d. Dyk i tut natura daje čaławieku nawuku, kab dabiraŭ sabie tawaryša najbołš padchadziačaha i adpawiednaha. Žwieram pamahaje instykt, ci jakby skazać, čućcio dadzienaje praz Boha. A čaławiek pawinien u hetym kirawacca rozumam. I druhuju nawuku daje nam natura: u dzikim stanie žwiery najbołš žywuč parami — samiec, samica, hniazdo, a ŭ hniazdzie dzieci — woš przykład dla ludziej. Heta žyćcio samaje pieršabytnaje, najbliżejšaje da natury: pokul nia wyhadujuć dzieci, ani žwiery, ani ptuški z saboj nie razlučajucca. I z ludźmi hetak bylo ad pačatku świetu. I Chrystus skazaŭ, što „*Ad pačatku Boh stwaryŭ muža*

i žonku... a čto-b pakinuŭ swaju žonku, a ŭziaŭ druhuju, toj čužaložyć... (Mr. 10, 11.)

— A woš sabaki, katy, koni, karowyy... nia žywuč parami, skazaŭ Kaziuk.

— Heta, treba pryznacca, adkazaŭ Student, — na styd ludziam, bo ŭlaśnie luźi, pryručyŭšy sabak i druhich žwiaroŭ, praz swaju karystalubiwašć papsuli ich i pahoršyli, a z natury i hetaja ŭsie žyli parami. A woš ciapier i sami luźi dzieła swajej raspusty choćuć naśledawać hety pierawarot natury, tolki-ž hetakaje žyćcio sprawiadliwa nazywajucca „sabačym“.

— Ja widžu, skazaŭ aptakar, — što pan Student bołšy katalik za samoha papieža; ale čamu wy, kataliki, tak wostra zabaraniajecie razwody? na što hetakaja tyranija? Ci-ž treba celaje žyćcio mučycca z blahim čaławiekom? i nia možna razyścisia? Heta-ž byla-by najhoršaja katarha!

— Razyścisia — choć i redka — Kaściol u nahlaj patrebie pazwalaje i praz svoj sud daje adlučku — separacyju; tak jak i ruku adrazajuć, kali jaje zjadaje gangrena. Adnak Kaściol nie daje dazwolu, kab pakinuŭšy adnaho, žanica z druhim.

— Čamu?

→ Ja-ž ŭžo kazaŭ ab hetym, bo i ruki

świntar? Heta woś nazowa iznoŭ uziata z hreckaha „kojmeterion”; pa łacinie heta znača *cubiculum*, *dormitorium*, pa našamu—heta miejsca dzieła adpačynku, dzieła spańnia. Woś, jak wi-dać, nazwali hetak dzieła taho, što wierzili u paŭstańnie z umioršych, što śmierć jość tolki son, pa jakim usie ustanuć, kab užo żyć wiečna.

U staroj rymaskaj dziaŭczawie ūsie mahilniki byli za horadam, za murami, bo prawa rymaskaje zabaraniała chawać niabošćykaŭ ū horadzie, z wyniatkam cezaraŭ i westalkaŭ h. zn. kaplankaŭ-dziawaŭ (Prawa XII tablic). Tadyż woś i mohilniki chryścijanaŭ byli takža za-horadam. Chryścijanie, wieručy ū żywicio zahrobnaje, chawali pamioršych z wialikaj pašanaj i dzieła taho nawiet zakładali tawarystwy, jakija tolki zajmaliśa pachowinami; i chawali najboŭš ū hrabach pad ziamloj, jak chawali ū Palestynie, jak byŭ pachawany Chrystus. Hraby, padziemnija swintary, rabili hetak: kapali pad ziamloj doŭhija kalidory šyrynioj 80 cm. a wyšynoj kala 2 metraŭ. U ścienach hetych kalidoraŭ wybitwali miejsey—loculi pa łacinie, na niabošćykaŭ adno nad druhim: 3, 4 i boľš, jakija paźniej zamurowywali wialikimi cehłami abo tablicami z marmuru i pisali na ich imia mučanika, a časami dzień śmierci. Apryć hetaha pisali i malawali na ich takža rożnija litary, jak I Ch T U S — heta pačatkawija litery hreckich sloŭ: Jezus Chrystus Boży Syn, Zbaŭca, abo rożnija symboli, jak ha-lub z halinkaju alituna, kryż, palmu, apoŭstaju wiačeru, dobraha pastyra i inšyja. Pad hrabami na ziamli časta stawili načynnyje z krouju mučanikaŭ. U adnych katakumbach hetakich woś kalidoraŭ bylo zaŭsiody niekalki pawierchaŭ: 2, 3 i boľš.

Katakumby špierš służyli tolki dzieła chawańnia niabošćykaŭ. Kali pačalista perasleda-

wańni, Katakumby ażyli, uwieś chryścijanski ma-lady Kaścioł pieraniośsia, schawauśia ū ciomn-ja kalidory pad ziamlu. Tady pačali ū kalido-rach rabić šyrejšyja miejsey, placy, na jakich žbiralisia chryścijanie na nabaženstwy i hetak woś ū katakumbach paŭstali kaplicy. Woś tut biskupy i kapłany nawučali, chryścili, prawili Im-šy św. na hrabach mučanikaŭ. Woś zhetul papieży kirawali celym światam chryścianskim ta-dy jašče nia nadta wialikim. Zdaralasja, što pa-hancy padčas pierasledywańnia aź siudy prycho-dzili i, kali chryścijanie nia ūspieli schawacca, mučyli i zabiwali tam na miejsey. Woś hetak zabili ū katakumbach św. Ściapana I (257) i św. Sykstusa II (258) papiežaŭ. Katakum-by byli ciomnija, i dzieła hetaha na ście-nach abo ū hary wiešali lampy alejnija, kab aś-wiaćić kalidory, ale ad papieža Damazaha I (370) pačali wybiwać dziury na światło i pawietra. U hetych woś miascoch budawali paźniej ba-zyliki.

Takija katakumby byli nia tolki kala Ry-mu, ale takža kala Neapalu, Aleksandryi, Syra-kuzaŭ, Paryža. Najstarejšyja byli z pieršaha sta-lećcia pa Chrystusie, a najpaźniejšyja z piataha. Chawali ū katakumbach da 409 h., paźniej ra-bili swintary i mahilniki kala kaściołaŭ.

Nazywali katakumby najčасьciej imieniem taho haspadara, čyja była taja ziamla, napryk-lad: katakumby św. Domicylii, św. Pryscylii i in-šyja, a časam imieniem jakoha wialikaha i slaŭ-naha mučanika, jak katakumby św. Sebastyjana, św. Kaliksta. Treba jašče wiedać, što pahancy Rymłanie, pierasledywujućy chryścijan, nikoli nia rušyli katakumbaŭ, a heta woś dzieła taho, što jany ūsie pawodle zwyčaju i prawa ūwažali swintary (usioroŭna čyje) za miejsca swiatoje. Ale pačynajućy ad 410 h. (dziki narod Huny),

da druhoha čatawieka nia prytożył! Trudnaja rada: taki Chrystowy zahad, ale z rozumam zhodny. Bo i nia možna prysiahać da śmierci adnamu, a pośle na toje-ž samaje prysia-hać druhomu. Kab pan pradaŭ apteku adna-mu, a pośle, tamu skrućiušy, pradaŭ druhomu.

— I ja jašče zapytajuśia, skazaŭ Kaziuk: — kab aboje pastanawili razyścisia pa swajej zhodzie i adzin druhomu darawali wolu?

— Razyścisia praz kaścielny sud možna, ale nia možna žanica z druhim, do raz uziaty šlub, dadziena prysiaha pierad Boham i pierad ludźmi, dyk woś žwiazany na wiek światym sakramantom žanimstwa.

— Heta kryŭda! aź kryknuŭ aptakar.

— Jakaja kryŭda? kazaŭ Student, — Ka-mu kryŭda? Razwody ūniośiać kryŭdu dla žan-čyny i dla dziciaci. Što-ž było-by, kab muž-

čyna moh prysiahać, a pośle kinuć? handla-wać žonkami pawodle kaprysu? I ciapier nie-kataryja biazbožniki tak robiac, ale ū śled im idzie hańba. Znača, pa-wašamu tak: „Jak ty, Hanula, maŭadaja, zdarowaja, charošaja, dyk ty maja žonka; a jak zachwareła, pastareła, dyk pašta won!” Dobry haspadar i sabaki na staraść nia honie won. Žančyna skarej stareje ad mužčyny. I ciapier žonki časta plačuć ad mužoŭ, a ūwiadzi razwody, dyk buduć wieč-nyja padazreñni, niazhody. Hdzie ludzi żywuć pawodle nawuki Katalickaha Kaścioła, tam ab-chodziacca biez razwodaŭ i ū tych siemjach panuje boľšaja miłaść; dzieci hadujucca pa-božamu; bački majuć apieku na staraść. Tak, Kaścioł Katalicki kryŭdy nia robie, ale daje paradak, zhodu, miłaść na hetym świecie i zabiaspiečyŭaje wiečnaje zbaŭleńnie.

(dalej budzie)

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielauskaja Drukarnia im. Fr. Skoryny, Wilnia, Ludwisarskaja wul. 1.

paźniej 537 h. (Goty), 755 h. (Longobardy) napadaŭcy na Rym nadta znišćyli katakumby; Longobardy nawiet kości światych pazabirali. Kożny raz papieży papraŭlali katakumby, ale ad VIII stалецця pačali pieranosić ciela i kości światych da kaściołaŭ rymskich, a katakumby začyniać (mnoha z ich niepapraŭlenych zawaliwalisia). U IX stалецці tolki adny byli adčynieni i znany heta kat. św. Sebastyjana, jakija praz usieŭki hety čas adwiedywali chryścijanie ŭsiaho świetu,

Ale woś u XVI stалецці Ant. Bosio (1629) zakonnik pačau šukać katakumbaŭ i niekalki wykryć. Paźniej ajciec św. Pius IX wyznačyŭ 18 tysiać frankaŭ štohod na adkapańnie i ačyščeńnie ich. Ciapier jość užo znanych 43, kažuć što heta jašče nia ŭsie. Zajmajuć jany abšar kala 230 dziesiacin i akrużywujuć Rym jak pojas ci karona. Najbolšyja z ich jość kala via Salaria (7), v. Nomentana (5), v. Apia (6). U hlybinu iduć ad 7-da 23 metraŭ. Daŭžynia ŭsiech katakumbaŭ kala 876 wiorst, a pawodle druhich bolš jak tysiaća (Marchi archeolog) Pachawana ŭ ich kala 6 milionaŭ mučanikaŭ. U kat. św. Kaliksta i św. Sebastyjana 174 tysiać.

Rymskija katakumby nazywajuć sioŭnia „Roma sotterranea“, Rym padziemnny. Prauđu haworać. Neta praŭdziwy horad z wulicami, placami, damami i žycharami. Woś tut jość siła, jakaja pieramahla praŭdaju, ciapleńniem i miłaścijawie świet. Świet pahanski zdajecca taki silny, mocny, praz čatyry stалецця mučyŭ i zabiwaŭ dziewaŭ cichich i biezbaronnych, chlapcoŭ małych i starukoŭ siwych i ŭ kancy upaŭ, rassypaŭsia ŭ popieł prad Rybakom Halilejskim i jaho nastupnikami papieżami, jakim Chrystus kazaŭ paświć swaje awiečki. Woś tut spraŭdziłisia słowy Chrystusa: — Ty jość skała, a na hetaj skale zbuduju Kaścioł moj i bramy piekielnyja nie pieramohuć jaho. Woś tut u katakumbach jość nawuka dla nas chryścijanaŭ i dzieła usich inšych, što bramy piekła nie pieramahi i nikoli nie pieramohuć Kaścioła našaha światoha. Dalej — tut u katakumbach jość kałyska našaj wiery światoj i najlepšy dakument, što wiera i Kaścioł naš jość praŭdziwy Apostalski.

Ale kab wiedać, kab paznać chacia krychu, što heta katakumby, — treba ŭ ich pabywać, treba datknucca światoj ziamli, treba nabrać ta ho pawietra ŭ hrudzi! — Ale štož zrobiš, nia ŭsie možam; — Tadyž dumkami prynamsia pierajdziem tudy.....

Pry ŭchodzie kożny biare ŭ ruki zapalenju świećku. Tady adzin čalawiek „prawadnik“, jaki znae dobra chody, idzie na pieradzle, a my ŭsie za im. Samomu nia možna zapušćacca ŭ ciomnija, pablutanyja kalidory, bo było užo mnoha zdareńniaŭ, što pojduć i nia wiernucca, bo zabludzić i paumirajuć z hoładu. Tady ŭsie adzin za druhim iduć, świećlacy kożny pierad saboj. Pa bakoch u ścienach dzlury paadčyniajnyja, hdzie lažali niabožyčki, a niekatoryja jašče

zamurawany, ale takich niamnoha. Časam schoďdy wiađuć u niz, časam u haru. Časam prychoďzim u šyrejšyja miejsty, — heta staraja kaplicy; na ścienach jość nadta steryja malawanni, leďž što možna paznać. Prawadnik wyjaśniaje, što, hdzie i jak było. Idziom dalej i ŭ cišnyie razhladajemsia pa bakoch. Zdajecca ŭ pawietry pachnie kroy; zdajecca, što za nami biahuć pahancy i zaraz pačnuć mučyć i zabiwać. To iznoŭ zdajecca, što na zawarocie spatkajem praciesiju pieršych chryścijanaŭ, niasučych ciela św. mučanika. Zdajecca, što čujem daloka cichi špieŭ sumu i radaści... Woś, woś jakby čujem słowy „O crux, ave, spes unica“ — Witaj, kryžu, adzina nadzieja... Ale heta wieciarok chodźci pa kalidorach i tak nam hraje ŭ wuśach. Woś zaraz kaniec, — ale tady, zdajecca, niekijaja hałas cichija, lahodnyja z bakoŭ pytajuć: — „A ci ty, bracie, hatoŭ addać žyćcio za Chrysta, jak my addali?“ — Dryhoćcie prablahaje pa ciela, a serca zaŭsiody haračaje adkazuje — „O tak, tak, chaču ciapier“... Ale sumleńnie šepča — „O nie, nie, hlańža ty na ślabie, prypomni... nia možaš, nia maješ siły pieramahć što dziennija prykraści, za koźnaje prykraje słowa hniewaješsia... a biadu, jak ty pieranosiš?.. a bliźniaha, jak ty lubiš?.. a ci patrapiš darawać i lubić ta ho, chto ciabie budzie mučyć?!... I ŭstyd i žal aharniaje dušu, slozy cisnucca da wačej. Datykaješsia rukoj światoj ziamli i šepčaš: adhetul papraŭlusa!.. a wietryk prynosie adkaz: tady Boh i światyja Jaho buduć z taboj!...

Z katakumbaŭ wychodźiš sašim druhim čalawiekam.

(d. b.)

K. Najtowić

Maryjanin.

Z relihijna-kaścielnaha žyćcia.

KS. DR. BRAUNS, byŭšy minishtar pracy ŭ Niemiečynie, zaprašany na kiraŭnika 12-aj miźnarodnaj konferencyi pracy, jakaja pačalasia 30 traŭnia ŭ Ženewie.

U RODNAJ MOWIE WUČNIAŭ u školach dziaŭžaŭnych i prywatnych maje być wykładana relihija. Hetak pastanaŭlaje Konkordat Apost. Stalczy z Rumynijaj.

AHULNA-NIAMIECKI Zjezd studenskich katalickich arhanizacyjaŭ niadaŭna adbyŭsia ŭ m. Osnabruck.

ČEŠĆ PRACY! Św. Ajciec, prymajućy niadaŭna dwuchtysiaćnaju pielhrymku francuskich rabotnikaŭ, miž inšym skazaŭ... — Češć pracy, katoraja žyćcio padtrymluje, daje nam utymańnie i najpryhažejšuju radaść duży*...

U S. S. R. R. biazbožny šal ŭsciaž pawialičwajacca. Zabirajuć astatnija cerkwy i kaścioły i synahohi, wydajuć biazbožnija knižki, wiađuć biazbožnaju ahitacyju i ahułam biazbožniki rasiejskija wystupajuć prociŭ Boha ciapier bolš jara, jak daŭniej.

MIŽNARODNAJA KATALICKAJA NARADA ŭ Madrycie adbyłasia pad kiraŭnictwam papskaha nuncyja. Byli tam pradstaŭniki ad 12 dziaŭžaŭ.

U PEKINIE PAŬSTAŁA CENTRALNAJA arhanizacyja katalickaj kitajskaj moładzi. — Žanočy katalicki sajuz u Kitaj pačau wydawać časopi: „Prawa žančyny“.

U NIAMIEČYNYIE katalickich časopisjau ahułam wychodzie 197.

U INDYI wychodzie 113 katalickich časopisjau u 17 mowach.

72 HADY žyćcia skončyў šw. Ajciec 1.VI. siol. h.

U MEKSYCY, jość nadzieja, što chutka nastupie parazumieńnie miż uradam i Kaściołam. Apostalski delehat wiadzie z uradam pierahawory.

Adusiul i ab usim patrochu.

JAK I PAŁOLKI NIEMCY mając splaćywać swaim pieramożnikam. u Paryży naradźalisia aż try miesiacy. Akazalasia, što Niemcy jašče winny 37 milijardaў marak, a płacić ich buduć kożny hod.

U WAŠYNHTONIE znachodzica najwialikšaja na świecie biblioteka. Ma je jana 3,762,000 kniżak, milion turaŭ muzyčnych, milion mapau i duża mnoha cennych rukapišau.

U PAŪDZ. AMERYCY, u wakolicy Willatua i Las-mawinas niadaŭna bylo ziemlatrasieńnie. Zhińuła 35 asob, zraniena 100. Budynki pieraważna paniščany.

U WA ūSIEJ ZACH. EŪROPIE ad niekalkich tydniaŭ trywajuć značnyja chalaды i padajuć častyja daždzy.

POLSKI ŪRAD, jak padajuć hazety, sioleta ūžo wydaŭ 280 milionau zł. bołš, jak pastanawiŭ Sojm.

PROCIŪŻYDOŪSKIJA protesty prakacilisja pa ūsiej Połšcy ū hetym tydni z pryčyny žniaważliwych pastupkau i żydoŭskaj moładzi padčas pracesiŭ Bożaha Cieła ū Łwowie.

LIHA NARODAŭ ciapier addbywaje swaje narady ū Madrycie. Razhladajuć sprawu narodnych mienšasćciaŭ, da jakich, ahułam, Liha adnosicca niaprychilna. Sprawiadliwaha wyraśeńnia hetaj tak waźnaj sprawy ad jaje spadzawacca nia prychodzicca.

MARŠAŁAK J. PIŁSUDSKI napisaŭ list u sprawie min. Čechowića, jaki pastaileny pad Trybunał za pieraschod skarbowych hrośaj. U Liście hetym Piłsudski baronie Čechowića, čwierdzačy, što Čechowić rabiŭ toje, što jon Piłsudski jamu zahadywaŭ.

U ANHLII adbylisja nowyja wybary ū Parlament. Pieramaliŭ robotniki. Na čale nowaha ūradu staŭ MacDonald. Ūrad hety idzie protiŭ wajny, za pracu dla biezrobotnych, za palohki dla Niemcaŭ i za dahawor z SSR.

Z Wilni.

ZA PADRABLANŲIE i prodaž biletaŭ na st. Wilnia skarb. straciŭ 2 1 tysiać, 694 zł, a fałšywa-biletniki das-tali pa hadoŭ 5,32 turmy.

EKZAMIENY na atestat dašpiełaści ū Biel. Himnazii ū Wilni pačnucca 19.VI. siol. h. Da ekzaminaŭ prys-tupaje 21 čalawiek. Apy pamysna!

U ŚWIANCIAŲSKIM paw. 29.V. byla bura, jakaja žniščyla 79 budynkau.

BIELARUSY KATALIKI ū Wilni, z pryčyny 50-lećcia kaplanstwa, šw. Ajcu wysłali prywitalnuju telehramu.

STUDENY pad kiraŭnictwam J. E. Arcybiskupa z Wilni ū Kalwaryju 2.VI adbyli pielhrymku. Pry stacy-jach u Kalwaryi pramaŭlau sam Arcypastyr.

PASTOWAJA SKRYNKA.

D r. St. H.: Duża Wam dziekujem za pamiać ab nas, za słowy przyznania i za abiacanaje. Čakajem.

Ks. St. H.: 20 zł. atrymali, časopiš wysylajem akuratna. Usia biada, wideć, na poście.

Ks. K. Ł. Adaźwiciesia, dzie Wy ciapier? My nia wiedajem Wašaha nowaha adresu.

Ks. Fr. H.: Za 10 zł. padz aka.
I. S. Prošbu Wašu spaŭniajem. Z Was należa nam. 2 zł
J. E. Ks. D. F. A.: ab Wašaj padaroży dalejšy material atrymali. Duża ciešymsia. što pryšlicio bołš. Prošbu Wašu spaŭniajem.

Ks. P. T.: 80 zł. atrymali, z wučniam niejak ula-dzim! Hrośy za brašurki dahetul nie atrymali.

Ks. A. D.: Adras žmianijajem.

Ks. W. Š. Ciešymsia, što sčasliwa Wy zajechali ū Ameryku i što ab „Chr. Dumcy“ pomnicie.

K.: Dobra, proštu spaŭniajem.

Zarty.

Šaściletni Michaš: Mama, čamu heta tata lysy?

Mam a: Bo tata šmat dumaje.

Michaš: A čamu ū mamy tak šmat wałasou na haławie?

Mama: Čamu?.. jaki ty. Michasiok, raspusny, idzi pahulaj dzie...

Kanduktar da * pasažyra: Čamu heta wy pluicio na ścianu?

Pasažyr: Bož tut wyrazna napisana: „nie pla-wać na padlohu“.

BIELARUSKAJA KNIHARNIA „PAHONIA“

Wilnia, Zawalnaja 7

PRADAJE:

Školnyja padručniki dla pačatkawych i siarednich škol, jak bielaruskija, tak i polskija. Twory biela-ruskich poetaŭ i piśmiennikaŭ. Kniški ab haspa-darcy, sceničnyja twory, usie bielaruskija časopi-si, wychodzjačyja ū Wilni, hodawiki rožnych raniej wychodzjačych bielaruskich hazet, kance-larskija, školnyja i piśmiennyyja pryłady, paštoŭki i rožnyja hulni i inš.

Zakazy z prawincy spaŭniajucca chutka i akuratna: pašla atrymańnia ūsiej wartaści zakazu, obo naklad-noj plataj (za pabrańniem) pa atrymańni trećiaj častki wartaści zakazu.

Dla kniharniaŭ dajecca škodka.
Pierasyłka kniž na košt zakazčyka.

KUPLAJCIE.

WYPISWAJCIE.

miesiačnuju časopiš bielaruskaj moładzi

„Шлях Моладзі“

Treći numar za m-c trawień u pabolszanym far-macie ūžo wyjšau z druku i pradajecca ūwa ūsiech bielaruskich kniharniach.

PA D P I S K A :

na m-c —35 hr., ni paŭhoda—2 zł., na hod—4 zł.
Adras Redakcyi: Wilnia Ludwisarskaja wul. Nr. 1, kw. 23.
Redakcyja „Šl. Mol.“ padaje da wiedama, što tym, chto nie adkliknuusia pašli pieršaha numaru, časopiš nie wysylajucca.